

साध्य प्रदेश टुडे, भोपाल

- 9 JUL 2015

मिशन बार्सिलोना में सराहा गया इन्द्रधनुष शहडोल का प्रेजेंटेशन

प्रशासनिक संवाददाता, भोपाल

देश के 201 जिलों में चलाए जा रहे मिशन इन्द्रधनुष के अब तक पूरे हो चुके तीनों चरणों के प्रेजेंटेशन में शहडोल जिले के प्रेजेंटेशन को बार्सिलोना में सराहा गया। बार्सेलोना में आयोजित इंटरनेशनल कांफ्रेंस में आए 201 जिलों के प्रेजेंटेशन में शहडोल को नंबर वन का दर्जा मिला। राष्ट्रीय स्वास्थ्य मिशन के टीकाकरण अधिकारी डॉ. संतोष शुक्ला ने बताया कि इंटरनेशनल कांफ्रेंस में भारत का रिप्रेजेंट करते हुए शहडोल जिले के प्रेजेंटेशन को चयनित किया गया। उन्होंने कहा कि एनएचएम द्वारा भारत सरकार को मिशन इन्द्रधनुष के सभी चरणों की रिपोर्ट पेश की गई थी, जिसमें सीडी और एलबम के रूप में सारी जानकारी प्रविष्ट कराई गई थी। डॉ. शुक्ला ने बताया कि मिशन इन्द्रधनुष का चौथा और अंतिम चरण 7 जुलाई से शुरू हो चुका है। जिसके लिए जुलाई के शुरुआत से ही मैदानी स्तर पर प्रदेश के 15 जिलों में सतत सर्वे शुरू कर दिया गया था।

अनुपपुर के हर घर में टीकाकरण कार्ड

डॉ. शुक्ला ने बताया कि नेशनल मॉनिटरिंग टीम के द्वारा किए गए सर्वे में अनुपपुर के हर घर में टीकाकरण कार्ड पाया गया। 'हम पहुंचे उन तक, जो न पहुंचे हम तक' के मूल वाक्य के साथ सूचना शिक्षा प्रसार द्वारा एक रिपोर्ट जारी की गई। गौरतलब है कि मिशन इन्द्रधनुष में 88% प्रतिशत सफलता के साथ प्रदेश पहला स्थान हासिल कर चुका है।